

12

## கணக்கீடு

அலகு ரீதியான மீட்டல் செயலட்டைகள்  
தரம் 13  
வரையறுக்கப்பட்ட கம்பனிகளின் நிதிக்கூற்று

## பகுதி 2

01. ஸ்ரீதேவி PLCயின் 2021.03.31 இல் முடிவடைந்த ஆண்டுக்கான பரீட்சை மீதி பின்வருமாறு.  
ரூபா.000

விபரம்	வரவு	செலவு
ஆதனம் பொறி உபகரணம்	82 000	
விற்பனைக்கிரயம்	48 700	
வியாபார வருமதி	14 000	
விநியோகச்செலவு	6 300	
நிர்வாகச்செலவு	4 800	
ஏனைய செலவு	2 420	
நிதிச்செலவு	500	
செலுத்திய வரி 19/20	700	
20/21	2 500	
இருப்புக்கள்	3 800	
குத்தகை கொடுப்பனவு	2 880	
காசு மற்றும் காசுக்கு சமனானவை	6 400	
2020.04.01 ல் சொத்துக்களின்		17 600
பெறுமானத்தேய்வு ஏற்பாடு		
விற்பனை		98 000
வியாபார சென்மதி		4 180
2020.04.01 ல் விற்பனை உத்தரவாத		620
ஏற்பாடு		
வழங்கப்பட்ட சாதாரண பங்குமூலதனம்		30 000
2020.04.01 ல் நிறுத்தி வைத்த வருவாய்		12 800
மீள்மதிப்பிட்டு ஒதுக்கம்		1 000
2020.04.01 ல் வருமான வரி ஏற்பாடு		800
வங்கிக்கடன்		10 000
	175 000	175 000

மேலதிக தகவல்கள்

2021.03.31 ல் முடிவடையும் ஆண்டிற்கான நிதியறிக்கையில் மேற்கொள்ள வேண்டிய சீராக்கம்.

- மேலே உள்ள இருப்புக்கள் ரூ.800 000 கிரயமான இருப்புக்கள் ரூ.750 000 க்கு விற்பனை செய்யப்படலாம் என மதிப்பிடப்பட்டது.
- செலவுகளில் செலுத்தப்பட்ட தொகைகளும் நிதியாண்டுக்கான செலவுகளும் பின்வருமாறு

செலவு	பணம் செலுத்தப்பட்டது	நிதியாண்டுக்கான செலவு
இயக்குனர் கட்டணம்	700 000	800 000
விற்பனைத்தரகு	500 000	300 000
வங்கிக்கடன் வட்டி	600 000	700 000

iii. 05.20.2021 இல் நிறுவனத்திற்கு எதிராக வாடிக்கையாளர் தாக்கல் செய்த வழக்கின் தீர்ப்பின் படி அன்றைய தினம் வாடிக்கையாளருக்கு ரூ.900 000 இழப்பீடு வழங்கப்பட வேண்டும் 01.12.2020 ல் வழக்கு வாடிக்கையாளரினால் வழக்கு தாக்கல் செய்யப்பட்டது. அதன்போது இழப்பீட்டுக்கான ஒதுக்கீடு செய்யப்படவில்லை 01.06.2021 அன்று நிறுவனத்தின் நிதி அறிக்கைகளுக்கு இயக்குனர் சபை அங்கீகாரம் அளித்தது.

iv. ஆதனம் பொறி உபகரணம் மற்றும் அவற்றின் திரண்டதேய்வு பின்வருமாறு.

ரூபா.(000)

விபரம்	31.03.2021 இல் கிரயம்	01.04.2020 இல் திரண்ட தேய்வு
காணி	20 000	-
கட்டிடங்கள்	50 000	14 000
அலுவலக உபகரணங்கள்	12 000	3 600

01.10.2020 இல் ரூபா.3 000 000 கிரயமான அலுவலக உபகரணங்கள் கொள்வனவு செய்யப்பட்டு சரியாக ஏடுகளில் பதிவு செய்யப்பட்டிருந்தது. காணி தவிர ஏனைய ஆதனம் பொறி உபகரணங்களுக்கு 5% பெறுமானத்தேய்வு மேற்கொள்ள வேண்டும். இது வரை பெறுமானத்தேய்வு மேற்கொள்ளப்படவில்லை.

v. காணியானது மீள்மதிப்பீடு செய்வதற்கு முன் உள்ள பெறுமதியை குறிக்கும் 31.03.2021 இல் காணி ரூ.18 000 000 மற்றும் கட்டிடம் ரூ.35 000 000 ஆகவும் மீள்மதிப்பீடு செய்யப்பட்டது. அது தொடர்பான எதுவும் மேற்கொள்ளப்படவில்லை.

vi. 01.04.2020 திகதியில் நிறுவனம் குத்தகை ஒப்பந்தம் செய்து 4 ஆண்டுகளுக்கு வாகனத்தினை பயன்படுத்துவதற்கான உரிமையினை பெற்றது ஒப்பந்தப்படி ரூ.2 880 000 ஆரம்ப கொடுப்பனவாக செலுத்தப்பட்டு குத்தகை கொடுப்பனவில் பதியப்பட்டது. வாகனத்தின் இனங்காணப்பட்ட பெறுமதி ரூ.12 000 000 ஆகும். ஒவ்வொரு ஆண்டு முடிவில் ரூ.2 880 000 தவணைப்பணம் செலுத்த வேண்டும். இவ்வாண்டுக்கான தவணைப்பணம் செலுத்தப்படவில்லை ஆரம்ப கொடுப்பனவு பதிவு செய்ததை தவிர ஏனைய வடவடிக்கைகள் எதுவும் பதிவு செய்யப்படவில்லை. நிகழ் ஆண்டு மற்றும் அடுத்த ஆண்டுக்கான குத்தகைவட்டி பின்வருமாறு.

ஆண்டு	வட்டி
20/21	912 000
21/22	715 000

vii. 31.03.2021 இல் முடிவடைந்த ஆண்டுக்கான மொத்த வருமான வரிப்பொறுப்பு ரூ.2 700 000 என மதிப்பிடப்பட்டது.

viii. வியாபாரவருமதிகளில் எதிர்பாரக்கை நடத்திற்கான படிகள் 5% ஆக மேற்கொள்ளப்படவேண்டும் வருட இறுதிவிற்பனையில் விற்பனை உத்தரவாத ஏற்பாடாக ரூ.700 000 பேணப்பட வேண்டும்.

ix. EPF பங்களிப்பாக ஊழியர் 10% உம் கம்பனி EPF க்கு 15% உம் ETF க்கு 3% பங்களிப்பு செய்யும் நிர்வாக செலவில் ஊழியருக்கு செலுத்திய தேறிய சம்பளம் ரூ.1800 000 சேர்க்கப்பட்டிருந்தது.

- x. நிறுத்தி வைத்த வருவாயில் இருந்து ரூ.500 000 பொது ஒதுக்கத்துக்கு மாற்றுவது எனவும் இறுதி பங்குலாபமாக ரூ.1 300 000 முன்மொழியப்பட்டது. 01.06.2021 இல் ரூ.2000 000 இடைக்கால பங்கிலாபமாக செலுத்தப்பட்டு ஏனைய செலவில் சேர்க்கப்பட்டிருந்தது.

வேண்டப்படுவது :

LKAS 01 அமைய ஸ்ரீதேவி PLCயின் பின்வருவனவற்றை தயாரிக்குக.

- 1) 31.03.2021 இல் முடிவடைந்த வருடத்தில் இலாபநட்டம்மற்றும்முற்றுமடங்கிய வருமானக்கூற்று.
- 2) 31.03.2021 இல் உள்ளவாறான நிதிநிலமைக்கூற்று
- 3) 31.03.2021 இல் உரிமையாண்மை மாற்றல் கூற்று (குறிப்புகள் உட்பட)

02. வசந்த் PLCயின் 2022.03.31 ல் முடிவடைந்த ஆண்டுக்கான பரீட்சைமீதி.

விபரம்	வரவு	செலவு
விற்பனை		98 000
விற்பனைக்கிரயம்	55 000	
இருப்புக்கள்	5 200	
வியாபாரவருமதி	18 000	
வியாபார சென்மதி		20 000
காசு மற்றும் காசுக்கு சமனானவை	800	
2021.04.01 ல் விற்பனை உத்தரவாத ஏற்பாடு		270
கூறப்பட்ட சாதாரண பங்குமூலதனம்		30 000
2021.04.01 ல் நிறுத்தி வைத்த வருவாய்		2 000
நிர்வாகச்செலவு	1 000	
விநியோகச் செலவு	2 000	
ஏனைய செலவு	1 110	
செலுத்திய வரி 20/21	250	
21/22	370	
2021.04.01 ல் வருமான வரி ஏற்பாடு		260
மீள்மதிப்பீட்டு ஒதுக்கம்		1 000
பொது ஒதுக்கம்		400
ஆதனம் பொறி உபகரணம்	91 500	
2021.04.01 பெறுமானத்தேய்வு ஏற்பாடு		20 000
உத்தரவாத செலவு	200	
எதிர்பார்க்கக்கூடிய நட்டங்களுக்கான ஏற்பாடு		900
விற்பனை முற்பணம்		100
வங்கிக்கடன்		4 000
குத்தகை வட்டி	1 500	
	176 930	176 930

மேலதிக தகவல்கள்

- i. ஆதனம் பொறி உபகரணங்களின் கிரயம் மற்றும் பெறுமானத்தேய்வு பின்வருமாறு.

	2021.03.31 இல் கிரயம்/ மீள்மதிப்பீடு ரூ.(000)	2021.04.01 பெறுமானத்தேய்வு ரூ.(000)
காணி	30 000	-
கட்டடம்	45 000	16 000
காரியாலய உபகரணம்	15 000	4 000
மோட்டார் வாகனம்	1 500	-
	91 500	20 000

- ii. குறிப்பிட்ட நிதியாண்டுக்கான பெறுமானத்தேய்வு இதுவரை கணிக்கப்படவில்லை. குத்தகை அடிப்படையில் பெற்றுக்கொள்ளப்பட்ட மோட்டார்வான் மட்டும் விநியோக நடவடிக்கைகளுக்கு பயன்படத்தப்படுகிறது. சொத்துக்களுக்கான பெறுமானத்தேய்வு நேர்கோட்டு முறையில் வருடத்துக்கு 20% கணிக்கப்படுகிறது.
- iii. குத்தகை ஒப்பந்தம் அடிப்படையில் மோட்டார் வாகனம் 2021.04.01ம் திகதி பெற்றுக் கொள்ளப்பட்டுள்ளது. அத்தினமே ரூபா.1 000 000 ஆரம்ப வைப்பு ரூ.500 000 க்கான ஆரம்ப செலவும் வழங்கப்பட்டுள்ளது. இத்தொகை மோட்டார் வாகனக் கணக்கில் பதியப்பட்டுள்ளது. குத்தகைக் காலம் 4 வருடங்கள் ஆவதுடன், எதிர்பார்க்கப்படும் பயன்தரு அயுட்காலம் 5 வருடங்களாகும். குத்தகைக்கால முடிவில் சொத்து கம்பனிக்கு உரிமையாகாது. வருட குத்தகை வட்டி 10% ஆவதுடன் தவணைக்கட்டணம் ரூ.1500 000 ஆகும். 1வது வருடம் குத்தகை தவணைக்கட்டணம் செலுத்தப்பட்டதுடன் அது குத்தகை வட்டிக்கணக்கில் வரவு வைக்கப்பட்டுள்ளது. இந்த சொத்தின் ஆகக் குறைந்த நிகழ்கால பெறுமதி ரூ.4 500 000 ஆகும்.
- iv. நிதியாண்டுக்கான வரிச்செலவு ரூ.800 000 என மதிப்பிடப்பட்டுள்ளது.
- v. 2021.03.31 ம் திகதி பணிப்பாளர்களால் பின்வரும் தீர்மானங்கள் எடுக்கப்பட்டது.  
(அ) சாதாரண பங்குக்கு ரூ.500 000 இறுதி இலாபம் பிரேரிக்கப்பட்டுள்ளது.  
(ஆ) ரூ.100 000 நிறுத்திவைத்த இலாபத்தின் மூலம் பொது ஒதுக்கத்துக்கு மாற்றப்படுகிறது.
- vi. 2021.04.01ம் திகதி காணி ரூ.40 000 000 க்கும் கட்டடம் முதல் தடவையாக ரூ.6 500 000 க்கும் மதிப்பீடு செய்யப்பட்டுள்ளது. காணி முதல்தடவையாக மீள்மதிப்பீடு செய்த போதும் ரூ.800 000 மீள்மதிப்பீடு இலாபமாக இனங்காணப்பட்டிருந்தது.
- vii. வருடத்தினுள் ரூபா.40 000 கடன்பட்டோர் ஒருவன் முறிடைந்ததுடன் மீதிக்கு வியாபார வருமதிகளின் எதிர்பார்க்கை நட்டத்துக்கான ஏற்பாடு 5% ஆகும்.
- viii. 2021.01.01ல் ஊழியர் ஒருவர் ரூ.100 000 நட்டஈடு கேட்டுவழக்கு தொடர்துள்ளார். கம்பனி சட்டத்தரணிகள் இத்தொகையை செலுத்த வேண்டி வரும் என குறிப்பட்டுள்ளனர்.
- ix. 2021.04.01ம் திகதி ரூ.800 000 க்கு விற்பனையின் பின் சேவையை பெற்றுக்கொள்ளும் நோக்குடன் ஒப்பந்தம் ஒன்றை மேற்கொண்டுள்ளதுடன் அத்தினத்தில் ரூ.100 000 விற்பனை முற்பணமாகப் பெறப்பட்டது. இந்நிறுவனம் 2021.06.01 ல் விற்பனையின் பின் சேவையோடு தொடர்பான பொருட்கள் வியாபார வருமதியாளருக்கு வழங்கப்பட்டதுடன் வருமதியாளரால் காசு செலுத்தப்பட்டது. நிறுவனம் முற்பணத் தொகையை மாத்திரம் உட்படுத்தியுள்ளது.
- x. 2021.03.31ம் திகதி வாங்கிக்கடன் பெற்றுள்ளதுடன் அடுத்த நிதியாண்டில் ஒப்பந்தத்தின்படி 4 சமமான தவணைகளில் செலுத்தி முடிக்க வேண்டும்.
- xi. வருடத்துக்கான விற்பனையில் 2% விற்பனை உத்தரவாதம் மேற்கொள்ளப்படும். 2021.03.31ல் முடிவடையும் வருடத்தில் உத்தரவாதசெலவுகள் செலுத்தப்பட்டுள்ளது.

வேண்டப்படுவது:

LKAS 01 (நிதிக்கூற்றுகள்) 01 படி பிரசுரிப்பதற்கான வரையறுக்கப்பட்ட வசந் கம்பனியின் பின்வருவனவற்றை தயாரிக்குக.

- 1) 31.03.2021 இல் முடிவடைந்த வருடத்தில் இலாபநட்டம்மற்றும்முற்றுமடங்கிய வருமானக்கூற்று.
- 2) 31.03.2021 இல் உரிமையாண்மை மாற்றல் கூற்று (குறிப்புகள் உட்பட)
- 3) 31.03.2021 இல் உள்ளவாறான நிதிநிலமைக்கூற்று

03. சுதன் பொதுக்கம்பனியின் 2022.03.31ம் திகதிக்கான பரீட்சைமீதி பின்வருமாறு.

விபரம்	வரவு	செலவு
ஆதனம் பொறி உபகரணம்	51 000	
ஆதனம் பொறி உபகரணத்திரண்டதேய்வு (2021.04.01)		18 000
வியாபார வருமதி, சென்மதி	4 500	3 000
விற்பனைக்கிரயம்/விற்பனை	34 000	65 000
நிர்வாகச்செலவு	8 200	
விநியோகச்செலவு	5 100	
நிதிச்செலவு	3 250	
ஏனையச்செலவு	1 500	
கூறப்பட்ட சாதாரணபங்கு மூலதனம் (750 000 பங்கு)		15 000
மீள்மதிப்பீட்டு ஒதுக்கம்		2 400
பொதுஒதுக்கம்		1 600
நிறுத்திவைத்த வருவாய் இருப்பு (2022.03.31)	6 200	4 380
குத்தகை கடன்கொடுத்தோர் (2021.04.01)		6 750
15% வங்கிக்கடன்		3 000
முதலீட்டு வருமானம்		200
காசுக்கட்டுபாட்டுக்கணக்கு மீதி	2 340	
விற்பனை உத்தரவாத ஏற்பாடு		350
வரி ஏற்பாடு		360
செலுத்திய வரி	1 050	
வியாபார வருமதிகளின் எதிர்பார்க்கை நட்ட ஏற்பாடு		600
3 மாத திறைசேரி உண்டியல்	600	
நிலையான வைப்பு (2022.05.20 முடிவடையும் திகதி)	900	
18% முதலீடு	2 000	
	120 640	120 640

மேலதிக தகவல்கள்:

2022.03.31 ல் முடிவடையும் வருடத்துக்கான நிதிநிலைக்கூற்றை தயார் செய்வதற்கு முன் (சீராக்கம் செய்யப்படவேண்டிய) வேண்டிய விடயம்

i. நிறுவனம் உற்பத்தி நடவடிக்கையில் ஈடுபடுவதுடன் இறுதி இருப்பு பின்வருமாறு

மூலப்பொருள் இருப்பு	1 500 000
முடிவுப்பொருள் இருப்பு	4 100 000
குறைவேலை இருப்பு	600 000
	6 200 000

ii. ஆதனபொறி உபகரணங்கள் மற்றும் பெறுமானத்தேய்வு தொடர்பான தகவல்கள் பின்வருமாறு.

	கிரயம்	பெறுமானத்தேய்வு ஏற்பாடு
காணி	9 000 000	
கட்டிடம்	18 000 000	4 750 000
இயந்திரம்	12 000 000	8 000 000
குத்தகை சொத்துரிமை	9 000 000	2 250 000
மோட்டார் வாகனம்	7 000 000	3 000 000
	45 000 000	18 000 000

iii. நிறுவனத்தின் காணி முதல் தடவையாக மீள்மதிப்பீடு செய்யப்பட்டதுடன் இதன்போது மீள்மதிப்பீட்டு மிகை ரூபா.1400 000 ஆக கணக்குகளில் காட்டப்பட்டுள்ளது. இக்காணி 2022.03.31ம்

திகதி மீள்மதிப்பீட்டின் போது ரூ.8000 000 என தெரிய வந்தது. ஆதன பொறி உபகரணங்களுக்கான வருடத்துக்கான பெறுமானத்தேய்வு பின்வருமாறு கணிப்பிடப்படுகிறது.

(அ) கட்டடம் 5% நேர்கோட்டு முறையில்

(ஆ) மோட்டார் வாகனம் 10% குறைந்து செல்லும் மீதி முறையில்

(இ) இயந்திர உபகரணம் 10% குறைந்து செல்லும் மீதி முறையில்

- iv. இயந்திர உற்பத்தி நடவடிக்கைகளுக்கு பாவிக்கப்படுவதுடன் மோட்டார் வாகனம் 60% நிர்வாகத் தேவைகளுக்கு பயன்படுத்தப்படுகிறது.
- v. பயன்படுத்தும் உரிமையுடைய சொத்து 2020.04.01ம் திகதி பெற்றுக்கொள்ளப்பட்டுள்ளது. பயன்தரு ஆயுட்காலம் 4 வருடங்கள். குத்தகைக் காலமும் 4 வருடங்களாகும் குத்தகைக்கால முடிவில் சொத்து நிறுவனத்துக்கு சொந்தமாகும். இந்த சொத்து தொழிற்சாலைக்கு பயன்படுத்தப்படுகிறது. குத்தகை தவணைக்கட்டணம் ரூ.2750 000 ஆவதுடன் குத்தகை தவணைக்கட்டணத்தினுள் உள்ளடங்கியுள்ள வட்டி பின்வருமாறு.
- 2021.03.31 ரூபா.800 000  
2022.03.31 ரூபா.600 000  
2023.03.31 ரூபா.400 000
- vi. நிறுவனம் விற்பனைக்கு 1% உத்தரவாதம் மேற்கொள்ளுகின்றது. 2022.03.31ல் முடிவடைந்த வருடத்தில் விற்பனை உத்தரவாதத்துக்காக ரூபா.250 000 செலுத்தி அது விநியோகக்கிரயத்தினுள் உள்ளடக்கப்பட்டுள்ளது.
- vii. வியாபார வருமதியில் உள்ள ஒருவர் 2022.04.30 முறிவடைந்து விட்டதாக நீதி மன்றத்தால் வழங்கப்பட்ட தீர்ப்பின் படி அத்தொகையை மீள்ப் பெற்றுக்கொள்ள முடியாது என தீர்மானிக்கப்பட்டது. அதன் பெறுமதி ரூ.300 000 வியாபார வருமதிகளின் எதிர்பார்க்கை நட்டத்திற்கு 10% ஏற்பாடு செய்வது கம்பனியின் கொள்கையாகும்.
- viii. தேறிய சம்பளம் மற்றும் கூலி செலுத்தியுள்ள காசு ரூ.2 700 000 இது நிர்வாகச்செலவில் வரவு வைக்கப்பட்டுள்ளது. ஊழியர் சேமலாப நிதி (EPF) க்கு ஊழியர் பங்களிப்பு 10% குறைக்கப்பட்டு இந்த சம்பளம் வழங்கப்பட்டுள்ளது. இது சம்பந்தமான வேறு எந்த பதிவுகளும் இடம்பெறவில்லை. ஊழியர் சேமலாபநிதிக்கு தொழில்கொள்வோர் பங்களிப்பு 15% ஆகும்.
- ix. வருடத்தினுள் செலுத்தப்பட்டுள்ள பணிப்பாளர் சம்பளம், கணக்காய்வு செலவு முறையே ரூபா.820000, ரூபா.380 000 ஆகும். அதே போல் 2022.03.31 ம் திகதிக்கு செலுத்தப்படவேண்டிய பணிப்பாளர் சம்பளம் மற்றும் கணக்காய்வு செலவு ரூபா.80 000, ரூபா. 120 000 ஆகும்.
- x. இந்நிறுவனம் 2022.03.31 ல் 5:1 என்ற அடிப்படையில் உரிமைப்பங்கு வழங்கியுள்ளது. இதற்காக நிறுத்திவைத்த வருவாய் பயன்படுத்தப்பட்டுள்ளது. இது சம்பந்தமான எந்தப் பதிவுகளும் இடம்பெறவில்லை.
- xi. 2022.03.31 இன் முடிவடைந்த வருடத்தினுள் செலுத்தப்பட்ட வரியினுள் 2020,2021 வருடங்களின் இறுதிக் காலாண்டுக்கான தொகையான ரூ.280 000 மற்றும் 2021,2022 வருடத்துக்கான முதல் காலாண்டு 3 க்கான வரி உள்ளடங்கும். அதேபோல் 2022.03.31 இன் முடிவடைந்த வருடத்தின் இறுதிக் காலாண்டுக்கான வரி ரூ.340 000 என மதிப்பீடு செய்யப்பட்டது.
- xii. வாகன திருத்தத்துக்கு செலுத்திய ரூ.750 000 ஏனைய செலவுகளில் உள்ளடக்கப்பட்டுள்ளது. இச்செலவுகளுள் வங்கிக்கடனுக்குச் செலுத்திய வட்டி ரூ.400 000 உள்ளடங்கும்.

xiii. நிதிக்கூற்றை வெளிப்படுத்துவதற்கான பணிப்பாளர்கள் 2022.06.15ம் திகதி அனுமதி வழங்கியதுடன் ஏற்பாடுகள் மற்றும் நிகழ்வுகள் இத்திகதிக்கு முன் நிகழ்ந்துள்ளது. சாதாரண பங்கொன்றுக்கு ரூ.250 படி பங்கு இலாபம் பிரேரிக்கப்பட்டுள்ளது. பொது ஒதுக்கத்துக்கு ரூ.1500 000 மாற்றப்படல். நிறுவனத்துக்கு சொந்தமான தொழிற்சாலையின் ஒரு பகுதியை அரசு சுவீகரித்து கொள்வதற்கு தீர்மானித்தது.

வேண்டப்படுவது:

LKAS 01 (நிதிக்கூற்றுகள்) 01 படி பிரசுரிப்பதற்கான வரையறுக்கப்பட்ட வசந் கம்பனியின் பின்வருவனவற்றை தயாரிக்குக.

- 1) 31.03.2021 இல் முடிவடைந்த வருடத்தில் இலாபநட்டம் மற்றும் முற்றுமடங்கிய வருமானக்கூற்று.
- 2) 31.03.2021 இல் உரிமையாண்மை மாற்றல் கூற்று (குறிப்புகள் உட்பட)
- 3) 31.03.2021 இல் உள்ளவாறான நிதிநிலமைக்கூற்று

04. வரையறுக்கப்பட்ட அஸ்லி பொதுக்கம்பனியின் 2021.03.31 திகதியில் முடிவடைந்த வருடத்துக்கான பரீட்சைமீதி பின்வருமாறு.

விபரம்	வரவு (ரூ000)	செலவு(ரூ000)
ஆதனம்பொறி உபகரணம் தேறிய பெறுமதி	57 200	
குத்தகை பயன்படுத்தும் உரிமை	8 800	
விற்பனை		106 700
கொள்வனவு	58 500	
2020.04.01 இருப்பு	5 750	
வியாபார வருமதி	5 200	
வியாபார சென்மதி		8 300
கூறப்பட்ட சாதாரண பங்கு மூலதனம்		25 000
2020.04.01ல் நிறுத்தி வைத்த வருவாய்		3 400
நிர்வாகச்செலவு	5 200	
விநியோகச்செலவு	7 600	
நிதிச்செலவு	850	
2020.04.01ல் ஏனைய செலவு	900	
வரி ஏற்பாடு		750
செலுத்திய வரி	2 900	
2020.04.01 விற்பனை உத்தரவாத ஏற்பாடு		800
ஏனைய வருமானம்		1 000
குத்தகைப்பொறுப்பு		8 800
விற்பனை முற்பணம்		1 500
இடைக்கால பங்கு இலாபம்	300	
காசும் காசுக்கு சமனானவையும்	3 050	
	156 250	156 250

மேலதிக தகவல்கள்:

- i. 2021.03.31 ல் முடிவடைந்த வருடத்துக்கான நிதிநிலமைக்கூற்றுக்களை தயாரிப்பதற்கு முன் பின்வரும் ஏற்பாடுகளையும், நிகழ்வுகளையும் சீராக்கம் செய்தல் வேண்டும்.
  - (அ) 2021.07.15ல் பணிப்பாளர் நிறுவனத்தின் நிதிக்கூற்றுக்களை வெளியிடுவதற்கான அனுமதி வழங்கினார்.
  - (ஆ) 2021.03.31 திகதியில் இருப்புக்கிரயமும் தேறிய தேறத்தக்க பெறுமதியும் ரூ.2 400 000, ரூ.2 650 000 எவ்வாறாயினும் இந்த இருப்புக்கள் ரூ.300 000 விற்பனை செலவுடன் 2021.04.13ம் திகதி விற்பனை செய்யப்பட்டது.

ii. குறிப்பிட்ட வருடத்துக்கான நிர்வாகசெலவு பின்வரும் உருப்படிகளை கொண்டுள்ளது.

	ரூபா.000
சம்பளமும் கூலியும் (தேறியது)	1350
இயக்குநர் கட்டணம்	720
கணக்காய்வு கட்டணம்	900
பெறுமானத்தேய்வு	1450
ஏனைய நிர்வாகச்செலவு	780
	<u>5200</u>

iii. நிர்வாகச்செலவினுள் அடங்கியுள்ள சம்பளமும் கூலியும் கணிப்பிடப்பட்டது. ஊழியர் சேமலாபநிதி ஊழியர் பங்களிப்பு கழிக்கப்பட்ட பின், ஊழியர் மற்றும் தொழில் கொள்வோர் பங்களிப்பு 10%,15% ஆகும். ETF 3% (ஊழியர் நம்பிக்கை நிதியம்) ஆகும். EPF, ETF க்கான வருடத்தொகை இலங்கை மத்திய வங்கிக்கு செலுத்தப்பட்டிருக்கவில்லை, கணக்குகளில் காட்டப்படவும் இல்லை.

iv. ஆதனபொறி உபகரணம் பெறுமானத்தேய்வு பின்வருமாறு.

விபரம்	கிரயம்/ மீள்மதிப்பீட்டு தொகை(ரூ.000)	பெறுமானத் தேய்வுவீதம்	பெறுமானத் தேய்வுஒதுக்கம் (ரூ.000)	தேறிய பெறுமதி (ரூ000)
காணி	35 000	-	-	35 000
கட்டடம்	15 000	5%	3 000	12 000
மோட்டார்	10 000	20%	4 000	6 000
அலுவலக உபகரணம்	7 000	10%	2 800	4 200
	67 000		9 800	57 200

v. பொருட்களை விநியோகிப்பதற்காக மோட்டார் வாகனம் பயன்படுத்தப்படுவதுடன் மற்றைய அனைத்து (சொத்துக்களும்) ஆதன பொறி உபகரணங்களும் நிர்வகத் தேவைக்காக பயன்படுத்தப்படுகிறது.

vi. நிறுவனத்தின் காணி முதல் தடவையாக 2019.03.31 ம் திகதி மீள்மதிப்பிடப்பட்டது. இதில் ரூ.2 000 000 இலாபம் பெறப்பட்டதுடன், இந்தக்காணி இரண்டாம் தடவையாகவும், கட்டடம் முதல் தடவையாகவும் 2021.03.31ல் முறையே ரூ.3600 000, ரூ.1 400 000க்கு மீள்மதிப்பிடப்பட்டது. எனினும் இது புத்தகங்களில் இதுவரை பதியப்படவில்லை.

vii. 2019.10.01 திகதி கிரயத்தில் ரூ.2000 000க்கு கொள்வனவு செய்யப்பட்ட அலுவலக உபகரணம் ஒன்று 2021.01.01 திகதி ரூ.1 700 000 காசுக்கு விற்பனை செய்யப்பட்டது. இது கருத்தில் கொள்ளப்படாமல் வருடத்துக்கு தேய்வு கணிக்கப்பட்டுள்ளதுடன், சொத்து அகற்றல் மூலம் பெறப்பட்ட காசு விற்பனை வரமானமாக காட்டப்பட்டுள்ளது.

viii. இயந்திரமொன்றின் பாவனை உரிமையை 4 வருடங்களுக்கு பெற்றுக் கொள்வதற்காக 2020.04.01 திகதி நிறுவனம் குத்தகை ஒப்பந்தமொன்றில் ஈடுபட்டது. இந்த இயந்திரத்தை கொண்டு வருவதற்கான கூலி மற்றும் நிறுவுவதற்கான செலவாக ரூ.1200 000 செலவு செய்யப்பட்டது. இச்செலவு நிர்வாகச் செலவில் உள்ளடக்கப்பட்டுள்ளது. ஆண்டுக்கான தவணைக் கட்டணம் ரூ.2900 000 நிதியாண்டுக்கான குத்தகை தவணைக் கட்டணம் செலுத்தப்பட்டுள்ளதுடன் அது வியாபார சென்மதிகளிலிருந்து கழிக்கப்பட்டுள்ளது. இந்த வருடத்துக்கான வேறு எந்த பதிவுகளும் செய்யப்படவில்லை.

குத்தகை வட்டி பின்வருமாறு:

	ரூபா.000
2020.21	1060
2022.22	840



2022.23	590
2023.24	310

- ix. இயந்திரம் வருடாந்தம் 10% குறைந்து செல்மீதிக்கு பெறுமானத்தேய்வு இட வேண்டியுள்ளதுடன் இந்த வருடத்துக்கான தேய்வு என்னும் கணிப்பிடப்படவில்லை.
- x. கணக்காய்வுக்கட்டணம் ரூ.125 000 அட்டுறுவாக உள்ளதுடன் விநியோகச் செலவினம் அடங்கியுள்ள விளம்பர செலவில் ரூ.200 000 அடுத்த வருடத்துக்குரியது.
- xi. நிறுவனம் 1 வருட காலத்துக்காக உத்தரவாதத்துடன் பொருட்கள் விற்பனை செய்யப்படுவதுடன் கடந்த வருட விற்பனைக்காக நிதியாண்டுக்குள் செலுத்தப்பட்ட உத்தரவாத செலவு ரூ.600 000 விநியோகச்செலவில் அடங்கியுள்ளது. 2021.03.31ம் திகதிக்கு விற்பனை உத்தரவாதத்துக்காக ரூ.750 000 ஒதுக்கப்பட வேண்டுமென மதிப்பிடப்பட்டுள்ளது.
- xii. நிறுவனத்தினால் விலக்கப்பட்ட ஊழியர் ஒருவர் 2020.06.30 திகதி ரூ.1 000 000 நட்டஈடு கோரி வழக்கு தொடரப்பட்டிருந்ததுடன் நிறுவன வழக்கறிஞர்களால் இம்முதலில் 50% செலுத்தப்பட வேண்டும் என குறிப்பிட்டிருந்தார்.
- xiii. 2021.03.05 ம் திகதி வாடிக்கையாளருடன் ஏற்படுத்திக்கொண்ட ஒப்பந்தத்தின் பிரகாரம் ரூ.1 500 000 விற்பனை முற்பணம் பெறப்பட்டது. 2021.03.31ம் திகதி வரை ரூ.500 000 பெறுமதியான விற்பனைப் பொருட்கள் வழங்கப்பட்டிருந்ததுடன் இது சம்பந்தமான எந்தப் பதிவுகளும் புத்தகங்களில் இடம் பெறவில்லை.
- xiv. வருடத்தினுள் செலுத்திய வரியினுள் கடந்த வருடத்துக்கான ரூ.700 000 உள்ளடங்குகிறது. 2021.03.31ல் முடிவடைந்த வருடத்துக்கான மொத்த வரிப்பொறுப்பு ரூ.2 700 000 என மதிப்பிடப்பட்டது.
- xv. இயக்குநர் சபையினால் பின்வரும் முன்மொழிவுகள் மேற்கொள்ளப்பட்டன.  
 (அ) நிறுத்தி வைத்த வருவாயில் ரூ.500 000 பொது ஒதுக்கத்துக்கு மாற்றுதல்  
 (ஆ) 2021.03.31ம் திகதி உள்ள பங்குதாரருக்கு 1 பங்குக்கு 10/= வீதம் பங்குலாபம் செலுத்த தீர்மானிக்கப்பட்டது.

வேண்டப்படுவது:

LKAS 01 (நிதிக்கூற்றுக்கள்) 01 படி பிரசுரிப்பதற்கான வரையறுக்கப்பட்ட வசந் கம்பனியின் பின்வருவனவற்றை தயாரிக்குக.

- 1) 31.03.2021 இல் முடிவடைந்த வருடத்தில் இலாபநட்டம்மற்றும்முற்றுமடங்கிய வருமானக்கூற்று.
- 2) 31.03.2021 இல் உரிமையாண்மை மாற்றல் கூற்று (குறிப்புகள் உட்பட)
- 3) 31.03.2021 இல் உள்ளவாறான நிதிநிலமைக்கூற்று

05. வரையறுக்கப்பட்ட நிசார் கம்பனி 2022.03.31ல் முடிவடைந்த வருடத்துக்கான பரீட்சைமீதி பின்வருமாறு.

விபரம்	வரவு (ரூ.000)	செலவு (ரூ.000)
விற்பனை		91500
விற்பனைக்கிரயம்	43300	
ஆதனம் பொறி உபகரணம்(தேறியது)	60500	
குத்தகை சொத்துரிமை	24600	
கூறப்பட்ட சாதாரணங்கு மூலதனம்		20262
நிறுத்திவைத்த வருவாய்		17650
வியாபார வருமதி	17400	
வியாபாரசென்மதி		27500
இருப்பு (2022.03.31)	8480	
காசும் காசுக்கு சமனானவையும்	13400	
நட்டஈட்டுக்கான ஏற்பாடு		1800
அட்டுறு நிர்வாகச்செலவு		3000
நிர்வாகச்செலவு	8582	
விநியோகச்செலவு	6750	
நிதிச்செலவு	3100	
ஏனையச்செலவு	3200	
காரியாலய உபகரண விற்பனை வருமானம்		4200
குத்தகைபொறுப்பு		24600
செலுத்திய வரி	1900	
வரி ஏற்பாடு		700
	191 212	191 212

2022.03.31ல் முடிவடையும் வருடத்துக்கான நிதிக்கூற்றுக்களை தயாரிப்பதற்கு முன் பின்வருவன சீராக்கப்பட வேண்டும்.

i. வருடத்துக்கான நிர்வாகச்செலவில் பின்வருவன அடங்கியுள்ளன.

	ரூபா.000
இயக்குநர் கட்டணம்	1800
ஊழியர் சம்பளம்	2560
பெறுமானத்தேய்வு	2207
கணக்காய்வுக்கட்டணம்	1250
ஏனைய நிர்வாகச்செலவு	765
மொத்தம்	<u>8582</u>

ii. முதல் உள் முதல் வெளி (FIFO) முறையை பயன்படுத்தி இருப்பை மதிப்பிடுவது கம்பனியின் கொள்கையாகும். எவ்வாறாயினும் 2022.03.31ம் திகதி தவறுதலாக நிறையளிக்கப்பட்ட சராசரி (WAC) இருப்பு கணிக்கப்பட்டு கணக்குகளில் பதியப்பட்டுள்ளது. 2022.03.31ம் திகதியில் முதல் உள் முதல் வெளி (FIFO) முறைப்படி இருப்பு கணிப்பின் கிரயம் ரூ.7 950 000.

iii. அச்சடித்தல் இயந்திரமொன்று 5 வருட காலத்துக்கு பயன்படுத்துவதற்கான உரிமையைப்பெற்றுக் கொள்வதற்காக 2021.03.31ம் திகதி நிறுவனம் குத்தகை உடன்படிக்கை ஒன்றில் ஈடுபட்டுள்ளது. ஒப்பந்த திகதியில் இந்த இயந்திரத்தை பாவிக்கமுடியாததுடன் அதை திருத்துவதற்காக ரூபா.400 000 செலவு செய்தபின் 2022.03.31ம் திகதியிலிருந்து இயந்திரத்தை பாவிக்க எதிர்பார்க்கப்படுகிறது. திருத்த செலவு நிர்வாகச்செலவினுள் உள்ளடக்கப்படுகிறது. திருத்தல் காலத்தினுள் குத்தகைவட்டி அறவிடப்படமாட்டாது. ஒப்பந்தத்தின் பிரகாரம் இயந்திரத்தை பாவிக்கும் 2022.03.31ம் திகதியிலிருந்து ரூ.3 315 000 வருட தவணைக்கட்டணம் செலுத்தப்பட வேண்டி இருப்பதுடன் 2022.03.31ம் திகதி முடிவடையும் வருடத்துக்கான குத்தகை வட்டி ரூ.1 725 000.

iv. பின்வரும் ஆதனம் பொறி உபகரணம் தொடர்பானது.

விபரம்	2021.04.01 ல் கிரயம்	இவ்வருட சேர்ப்பு	பெறுமானத் தேய்வு	பெறுமானத் தேய்வு ஒதுக்கம்	தேறிய பெறுமதி
காணி	26500	-	-	-	26500
கட்டடம்	13500	6000	975	4800	14700
மோட்டார்	13500	-	2700	6300	7200
காரியாலய உபகரணம்	18500	-	1850	6400	12100
மொத்தம்	72000	6000	5525	17500	60500

2019.03.31ல் நிறுவனம் காணியை முதற்தடவையாக மீள்மதிப்பிடுகிறது. ஆந்த மீள் மதிப்பீட்டில் ரூபா.2 000 000 நட்டம் ஏற்படுகிறது. அது கணக்குகளில் சரியாக பதியப்பட்டுள்ளது. 2022.03.31ம் திகதி காணி 2ம் தவணையாக ரூ.28 550 000 மீள்மதிப்பிடப்படுகிறது. இது இன்னும் கணக்குகளில் பதியப்படவில்லை.

2021.01.01ம் திகதி கட்டடம் கொள்வனவு செய்யப்பட்டதுடன் இதற்கு பெறுமானத்தேய்வு இடும்போது கொள்வனவு செய்த திகதியை கருத்தில் கொள்ளாமல் இவ்வருடத்தின் இறுதி மீதிக்கு பெறுமானத்தேய்வு இடப்பட்டுள்ளது. ரூபா.5 000 000 கிரயமான உபகரணங்கள் 2021.04.01ம் திகதி ரூ.200 000 க்கு விற்பனை செய்ததுடன் இன்னும் கணக்குகளில் உட்படுத்தப்படவில்லை. விற்பனை மூலம் பெற்ற காசு மாத்திரம் காசுக்கணக்கில் விற்பனை வருமான என வரவில் பதியப்பட்டுள்ளது. 2021.04.01ல் இதன் தேறிய பெறுமதி ரூ.3 000 000 ஆகும்.

ஆதனம் பொறி உபகரணங்கள் நேர்கோட்டு முறையில் பின்வருமாறு தேய்விடப்படுகிறது.

கட்டடம் 5%, மோட்டார் 20%, காரியாலய உபகரணம் 10%

மோட்டார் வாகனம் விநியோகத் தேவைக்கு பயன்படுத்தப்படுவதுடன் மற்றைய சொத்துக்கள் நிர்வாகத் தேவைக்கு பயன்படுத்தப்படுகிறது.

v. இந்நிறுவனம் பொருள் விற்பனை மட்டும் விற்பனை பின்னரான சேவைக்காக முதல் 6 மாதத்துக்காக 2022.03.01ம் திகதி வாடிக்கையாளருடன் ஒப்பந்தம் செய்யப்பட்டது. ஒப்பந்தத்தின் முழுப்பெறுமதி ரூ.3 700 000. ஆதில் ரூ.3 200 000 விற்பனைக்காகவும், மற்றையது விற்பனைக்கு பின் சேவைக்குமாகும். இந்நிறுவனத்தால் ஒப்பந்தத்தால் ஏற்றுக்கொள்ளப்பட்ட பொருட்கள் 2021.03.31ம் திகதி விற்பனை செய்யப்பட்டதுடன், ஒப்பந்தத்தின் முழுப்பெறுமதியும் காசாகப் பெறப்பட்டு விற்பனையாக கணக்குகளில் பதியப்பட்டுள்ளது.

vi. வாடிக்கையாளர் ஒருவரால் நிறுவனத்துக்கு எதிராக தாக்கல் செய்யப்பட்ட வழக்கின் தீர்ப்பு 2022.05.05 திகதியில் வழங்கப்பட்டதுடன் அத்தினத்திலேயே மொத்த நட்டஈட்டு தொகைக்காக ரூ.1 500 000 செலுத்தப்பட்டது. இந்த வழக்கு 2022.01.31ம் திகதி தாக்கல் செய்யப்பட்டு இருந்ததுடன் நிறுவனத்தின் வழக்கறிஞர்களுடைய எதிர்வு கூறலுக்கு ஏற்ப 2022.03.31ம் திகதிக்கு உள்ள நட்டஈட்டுத்தொகை பரீட்சைமீதியில் காட்டப்பட்டுள்ளது. 2022.06.20ம் திகதி இயக்குநர்களில் நிதிக்கூற்றுக்களைத் தயாரிக்க அனுமதி வழங்கப்பட்டது.

vii. இவ்வருடத்தினுள் செலுத்திய வரியில் கடந்த வருடத்துக்கான ரூ.650 000ம் அடங்கியுள்ளது. 2022.03.31ம் திகதி முடிவடையும் வருடத்துக்கான மொத்த வரிப்பொறுப்பு ரூ.1200 000 என மதிப்பிடப்பட்டிருந்தது.

வேண்டப்படுவது:

LKAS 01 (நிதிக்கூற்றுகள்) 01 படி பிரசுரிப்பதற்கான வரைறுக்கப்பட்ட நிசார் கம்பனியின் பின்வருவனவற்றை தயாரிக்குக.

- 1) 31.03.2022 இல் முடிவடைந்த வருடத்தில் இலாபநட்டம்மற்றும்முற்றுமடங்கிய வருமானக்கூற்று.
- 2) 31.03.2022 இல் உரிமையாண்மை மாற்றல் கூற்று (குறிப்புகள் உட்பட)
- 3) 31.03.2022 இல் உள்ளவாறான நிதிநிலமைக்கூற்று

06. ரிசான் வரையறுக்கப்பட்ட பொதுக்கம்பனியின் 2022.03.31 ல் முடிவடைந்த வருடத்துக்கான பரீட்சைமீதி பின்வருமாறு. (இந்நிறுவனம் வரிக்கு பதிவு செய்யப்பட்டதாகும்)

விபரம்	வரவு (ரூ.000)	செலவு (ரூ.000)
ஆதனம் பொறி உபகரணம்		
காணி	20000	
கட்டடம்	18000	
காரியாலய உபகரணம்	8000	
மோட்டார் வாகனம்	25000	
பெறுமானத்தேய்வு ஒதுக்கீடு (2021.04.01)		
கட்டடம்		2700
காரியாலய உபகரணம்		480
மோட்டார் வாகனம்		8000
இருப்பு	3850	
வியாபார வருமதி	8230	
வியாபாரசென்மதி		4920
காசும் காசுக்கு சமனானவையும்	800	
குத்தகை சொத்துரிமை	3000	
கூறப்பட்ட சாதாரணபங்கு மூலதனம்		38000
நிறுத்திவைத்த வருவாய்		14800
பொதுஒதுக்கம்		2500
மீள்மதிப்பீட்டு ஒதுக்கம்		500
விற்பனை		80640
விற்பனைக்கிரயம்	45960	
நிர்வாகச்செலவு	7200	
விநியோகச்செலவு	9400	
நிதிச்செலவு	1800	
செலுத்திய வரி	2100	
வரி ஒதுக்கீடு (01.04.2021)		800
	153340	153340

மேலதிக தகவல்கள்:

நிறுவனத்தின் கணக்குகள் தயாரிக்கும் முன் பின்வரும் சீராக்கங்கள் செய்யப்படும்.

- விற்பனை விற்பனையுடன் தொடர்புடைய பெறுமதிசேர் வரி 12% ஆகும். விற்பனைக்கிரயத்தினுள் அடங்கியுள்ள கொள்வனவு ரூ.47 040 000
- காரியாலய உபகரணங்கள் கொள்வனவு ரூ.1 000 000 சரியாக பதியப்பட்டுள்ளது. கொள்வனவு செய்யப்பட்ட திகதி 01.10.2021 ஆகும்.
- 2022.03.31ம் திகதி காணி மட்டும் கட்டடம் மீள்மதிப்பீடு செய்யப்பட்டது. எந்தப்பதிவுகளும் இடம்பெற்றிருக்கவில்லை.  
காணி ரூ.19 000 000  
கட்டடம் ரூ.15 000 000  
மீள்மதிப்பீட்டின் போது கடந்த வருடம் மீள்மதிப்பீட்டு நடடம் ஏற்பட்டுள்ளது.
- 2021.04.01 நிறுவனத்தினால் குத்தகை ஒப்பந்தம் ஒன்று செய்யப்பட்டது. இங்கு 5 வருடத்துக்காக இயந்திரத்தை பாவிக்கும் உரிமையை பெற்றுக்கொண்டுள்ளது. ஆரம்ப கொடுப்பனவு ரூ.25 000 000 நிறுவுவதற்கான செலவு ரூ.500 000 மாத்திரம் குத்தகை சொத்துரிமைக் கணக்கில் பதியப்பட்டுள்ளது. இயந்திரத்துக்காக செலுத்தப்படாதுள்ள குத்தகை தவணைக்கட்டணத்தின் இன்றைய பெறுமதி ரூ.7 200 000 ஆகும். வருடத்துக்கான தவணைக்கட்டணம் ரூ.2 000 000. 2022.03.31ம் திகதி 2023.03.31ம் திகதி வருடங்களுக்கான குத்தகைவட்டி ரூ.580 000,420 000 ஆரம்ப கொடுப்பனவு மற்றும் நிறுவுவதற்கான செலவு தவிர வேறு எந்த பதிவும் இடம்பெறவில்லை. குத்தகை தவணைக்கட்டணம் செலுத்தப்பட்டதுடன் அது விநியோகச்செலவில் உள்ளடங்கியுள்ளது.

v. நிர்வாகச்செலவு மற்றும் விநியோகச் செலவு கீழே தரப்பட்டுள்ளது.

விபரம்	நிர்வாகச் செலவு	விநியோகச் செலவு
சம்பளம்	2800	2000
இயக்குநர் கட்டணம்	1800	-
விளம்பரம்	-	4200
கட்டிட வாடகை	1800	-
ஏனைய நிர்வாகச்செலவு	800	-
ஏனைய விநியோகச் செலவு	-	3200
	7200	9400

vi. இடைக்கால பங்கிலாப கொடுப்பனவு ரூ.1 600 000 விளம்பர செலவில் உள்ளடங்கியுள்ளது.

vii. செலுத்தவேண்டிய கணக்காய்வுக்கட்டணம் ரூ.400 000 ஆகும்.

viii. கட்டிட வாடகை 2 வருடத்துக்கு செலுத்தப்பட்டது.

ix. வரிக் கொடுப்பனவில் கடந்த வருடத்துக்கான ரூ.900 000 வரியும் உள்ளடங்கும். நிதியாண்டுக்கான வரி ரூ.2 200 000 என மதிப்பிடப்பட்டது.

x. நிறுவனம் 2022.01.01ம் திகதி வாடிக்கையாளருடன் ஒப்பந்தம் ஒன்றை செய்துள்ளது. பின்வரும் விடயங்கள் அதனுடன் தொடர்புடையது.

ஒப்பந்த உள்ளடக்கம்	எதிர்பார்க்கப்பட்ட அலகுக்கான விலை
காரியாலய உபகரண விற்பனை	800 000
காரியாலய உபகரண நிறுவுதல்	300 000
வருடாந்த பராமரிப்பு செலவு (6 மாதத்துக்கு ஒரு முறை)	100 000

காரியாலய உபகரணம் விற்கப்பட்டுள்ளதுடன் 2022.02.25 திகதி நிறுவுதல் செய்யப்பட்டது. மொத்த கொடுக்கல் வாங்கல் தொகை ரூ.1 008 000 விற்பனையுடன் உள்ளடக்கப்பட்டுள்ளது. (VAT உடன் கூடிய விற்பனை விலை)

xi. நடைமுறையல்லாச் சொத்துக்கள் பின்வருமாறு தேய்விடப்படுகிறது.

கட்டிடம்	10%
காரியாலய உபகரணம்	10%
மோட்டார் வாகனம்	10%
இயந்திரம்	10%

வேண்டப்படுவது:

LKAS 01 (நிதிக்கூற்றுக்கள்) 01 படி பிரசுரிப்பதற்கான வரைறுக்கப்பட்ட ரிசான் கம்பனியின் பின்வருவனவற்றை தயாரிக்குக.

- 1) 31.03.2022 இல் முடிவடைந்த வருடத்தில் இலாபநட்டம் மற்றும் முற்றுமடங்கிய வருமானக்கூற்று.
- 2) 31.03.2022 இல் உரிமையாண்மை மாற்றல் கூற்று (குறிப்புகள் உட்பட)
- 3) 31.03.2022 இல் உள்ளவாறான நிதிநிலமைக்கூற்று